

सार-समाचार

नाहटा अस्पताल को कायाकल्प अवार्ड

बालोतरा, (निर्सं)। राष्ट्रीय स्वास्थ्य मिशन के कायाकल्प कार्य म के तहत, जोधपुर जोन के राजकीय नाहटा जिला चिकित्सालय बालोतरा को वर्ष 20२४-2५ के लिए कायाकल्प अवार्ड के लिए चुना गया है। यह सम्मान स्वच्छता, सफाई और स्वास्थ्य सुविधाओं में सुधार के लिए अस्पताल के प्रयासों को मान्यता देता है। कायाकल्प कार्यक्रम भारत सरकार के राष्ट्रीय स्वास्थ्य मिशन का एक महत्वपूर्ण हिस्सा है। इसका मुख्य उद्देश्य सार्वजनिक स्वास्थ्य सुविधाओं में उच्च स्तर की स्वच्छता, सफाई और सं मण नियंत्रण सुनिश्चित करना है। इस कार्य म के तहत, अस्पतालों का मूल्यांकन तीन चरणों में किया जाता है। जिसमें अस्पताल के अपने कर्मचारी सुविधाओं की जांच, अन्य अस्पतालों के विशेषज्ञ टीम द्वारा मूल्यांकन, बाहरी विशेषज्ञों की एक टीम द्वारा अंतिम मूल्यांकन किया जाता है। इन तीनों मूल्यांकन प्रं याओं में सफल होने के बाद ही जिला अस्पताल को कायाकल्प अवार्ड के लिए चुना जाता है। राजकीय नाहटा जिला चिकित्सालय, बालोतरा को यह अवार्ड अस्पताल ने स्वच्छता, अपशिष्ट प्रबंधन, सं मण नियंत्रण और बेहतर रखरखाव जैसे मानदंडों पर उत्कृष्ट प्रदर्शन पर दिया गया है। अस्पताल के प्रमुख चिकित्सा अधिकारी डॉ. संदीप कुमार देवात ने बताया कि यह अवार्ड अस्पताल के सभी अधिकारियों और कर्मचारियों के सामूहिक प्रयासों का परिणाम है। उन्होंने कहा कि अस्पताल का पूरा स्टाफ नि:स्वार्थ भाव से मरीजों को बेहतर स्वास्थ्य सेवाएं प्रदान करने के लिए प्रतिबद्ध है। यह अवार्ड न केवल अस्पताल के लिए गर्व की बात है, बल्कि यह आम जनता को भी आश्चर्य करता है कि उन्हें एक स्वच्छ और स्वस्थ वातावरण में उच्च गुणवत्ता वाली चिकित्सा सुविधाएं मिल रही हैं।

खरीफ कटाई प्रयोग प्रशिक्षण १९ से

जालोर, (नि.सं.)। जालोर जिले में खरीफ फसल कटाई प्रयोग प्रशिक्षण १९ अगस्त से निर्धारित कार्यक्रमानुसार जालोर, आहोर, भीनमाल, रानीवाड़ा व सांचौर में आयोजित किए जाएंगे। भू-अभिलेख प्रभारी अधिकारी मनोज चौधरी ने बताया कि राज्य सरकार के निर्देशानुसार प्रधानमंत्री फसल बीमा योजना की क्रियान्विति के लिए मौसम खरीफ वर्ष २०२५-२६ में पटवार/तहसील स्तरीय प्रयोग सम्पादित करने के लिए फसल कटाई प्रयोग प्रशिक्षण निर्धारित कार्यक्रम के तहत जालोर जिले में १९ अगस्त को सांचौर व चितलवाना तहसील क्षेत्र का प्रशिक्षण सांचौर, २० अगस्त को भीनमाल व बागोड़ा तहसील क्षेत्र का प्रशिक्षण भीनमाल, २१ अगस्त को रानीवाड़ा व जसवंतपुरा तहसील क्षेत्र का प्रशिक्षण रानीवाड़ा, २२ अगस्त को आहोर व भाद्राजुन तहसील क्षेत्र का प्रशिक्षण आहोर तथा २५ अगस्त को जालोर व सायला तहसील क्षेत्र का प्रशिक्षण जालोर उपखण्ड मुख्यालय में आयोजित किया जायेगा। प्रशिक्षण संबंधित उपखण्ड अधिकारी की अध्यक्षता में आर्थिक एवं सांख्यिकी विभाग के उप निदेशक द्वारा दिया जायेगा।उन्होंने निर्देशित किया है कि प्रशिक्षण में संबंधित उपखण्ड में आने वाली तहसीलों के सभी तहसीलदार, नायब तहसीलदार, ऑफिस कानूनगो, भू-अभिलेख निरीक्षक, पटवारी, सम्बन्धित कृषि विभाग के अधिकारी, सहायक कृषि अधिकारी, कृषि पर्यवेक्षक, पंचायत समिति के प्रगति प्रसार अधिकारी तथा सांख्यिकीय सेवा के कर्मचारी अनिवार्य रूप से उपस्थित रहना सुनिश्चित करें। अनुपस्थित रहने वाले कार्मिकों के विरुद्ध अनुशासनात्मक कार्यवाही अमल में लाई जावेगी।

झलकी देशभक्ति की भावना

सायला, (निर्सं)। उपखंड मुख्यालय पर मंगलवार को भारतीय जनता पार्टी द्वारा विशाल तिरंगा यात्रा का आयोजन किया गया। तिरंगा यात्रा को लेकर भाजपा मंडल सायला, जीवाणा व पोषणा के जनप्रतिनिधि, पदाधिकारी व कार्यकर्ता दोपहर तीन बजे से ही ओटवाला रोड स्थित बालाजी मंदिर पहुंचने शुरू हो गए थे। दोपहर ४ बजे तक बड़ी संख्या में भाजपाईयों के एकत्रित होने के बाद भारतमाता के जयघोष के साथ तिरंगा यात्रा रवाना हुई। जिसमें भाजपाई हाथों में तिरंगा ध्वज लेकर डीजे की धुन एवं देशभक्ति के गीतों पर जोश व उत्साह के साथ झूमते हुए चल रहे थे। तिरंगा यात्रा अम्बे माता मंदिर, पुराना बस स्टैंड, पंचायत समिति होती हुई लहर भारती कुटिया पहुंचकर संपन्न हुई। विधानसभा संयोजक उदयसिंह दादाल ने तिरंगा यात्रा की जानकारी देते हुए आमजन को भी तिरंगा अभियान में भागीदारी सुनिश्चित करने को कहा। जिला महामंत्री गर्जेन्द्रसिंह सिसोदिया ने कहा कि प्रतिवर्ष हर घर तिरंगा अभियान चला रहे है। प्रधानमंत्री नरेंद्र मोदी की मंशा के अनुरूप इस अभियान में एक िति आई है। साथ ही राष्ट्र के प्रति अपने नैतिक कर्तव्यों का निर्वहन करने की बात कही। इस दौरान प्रधान ढोमोदेवी पुरोहित, पूर्व विधायक रामलाल मेघवाल, पूर्व प्रधान रामप्रकाश चौधरी, दीपसिंह धनानी, भाजपा मंडल अध्यक्ष नरनाथ लखार, अधिशासी निदेशक तुलसाराम चौधरी, उपाध्यक्ष बलवंतसिंह तूरा, मांगीलाल राजपुरोहित, मुल्तानमल आचार्य, भीमसिंह बावतरा, भवनीसिंह देता आदि मौजूद थे।

कई जगह शपथ कार्यक्रम हुआ

जालोर, (का.सं.)। बाल विवाह मुक्त राजस्थान जागरूकता अभियान के तहत जिले के विभिन्न स्थानों पर शपथ कार्यक्रम आयोजित किए गए। इस अवसर पर उपस्थित जनप्रतिनिधियों, प्रशासनिक अधिकारियों, शिक्षकों, विद्यार्थियों, सामाजिक कार्यकर्ताओं एवं ग्रामीणजनों ने बाल विवाह की कुप्रथा को समाप्त करने के लिए सामूहिक रूप से शपथ ली। जागरूकता कार्यक्रम वात्सल्य केयर होम व महावीर मूक बधिर विद्यालय राजकीय देवनारायण आदर्श बालिका छात्रावास जालोर में भी आयोजित किए गए जहाँ बच्चों, शिक्षकों और स्टाफ को बाल विवाह के दुष्परिणामों की जानकारी देकर संस्कृत दिलाया गया कि वे इस कुप्रथा को रोकने में अपनी सक्रिय भूमिका निभाएंगे। इस दौरान खींवसिंह राजपुरोहित, जया खत्री, अशोक कुमार सुंदेशा, खेताराम, रोशन लाल गुर्जर, हरिप्रसाद, उर्मिला दर्जी, निरमा बोस व लक्ष्मण आदि उपस्थित रहे। बाल अधिकारिता विभाग के सहायक निदेशक राजीव कुमार सुथार ने बताया कि बाल विवाह की सूचना तुरंत चाइल्ड हेल्पलाइन नंबर १०९८ पर दें, ताकि समय रहते उचित कार्यवाही की जा सके। जिला प्रशासन एवं संबंधित विभागों द्वारा गांव-गांव एवं विद्यालय स्तर पर विभिन्न प्रकार के जनजागरण कार्यक्रम आयोजित किए जाएंगे ताकि समाज में बाल विवाह के प्रति शून्य सहनशीलता की सोच विकसित हो सके।

ऋण चुकाने के लिए एकमुश्त योजना

जालोर, (का.सं.)। मुख्यमंत्री बजट घोषणा के तहत अल्पसंख्यक वर्ग के हित में एक मुश्त समाधान योजना २०२५ लागू की गई है जिससे अल्पसंख्यक वर्ग को बकाया ऋण के ब्याज ने बहत मिलेगी। जिला अल्पसंख्यक कल्याण अधिकारी एजाज अहमद ने बताया कि इस योजना के तहत राजस्थान अल्पसंख्यक वित्त एवं विकास सहकारी निगम लिमिटेड द्वारा अल्पसंख्यक वर्ग को दिए गए ऋण के लिए यह योजना लागू की गई है। अल्पसंख्यक वर्ग को दिए गए व्यावसायिक ,शिक्षा एवं माइक्रो ऋण को बकाया राशि को एकमुश्त जमा कराने पर ब्याज एवं दण्डनीय ब्याज में छूट प्रदान की जाएगी। उन्होंने बताया कि योजना को दो चरणों में लागू होगी। प्रथम चरण ३० सितम्बर २०२५ तक होगा, जिसमें ऋणी द्वारा बकाया राशि जमा कराने पर ब्याज एवं दण्डनीय ब्याज पूरा माफ किया जाएगा। ऋणी को केवल बकाया मूलधन ही जमा करवाना होगा। द्वितीय चरण में १ अक्टूबर से ३१ दिसम्बर २०२५ तक केवल दण्डनीय ब्याज माफ किया जाएगा। ऋणी को मूलधन के साथ-साथ ब्याज भी जमा करवाना होगा। इस महत्वपूर्ण योजना का लाभ लेने के लिए नर्मदा कॉलोनी जालोर स्थित अल्पसंख्यक कल्याण अधिकारी कार्यालय जालोर से सम्पर्क कर आवेदन करना होगा।

सुहागिनों ने उपवास रखा

पाली , (नि.सं.)। सुहागिनों का पर्व बड़ी तीज मंगलवार को उत्साह पूर्वक मनाई , इसके पूर्व संस्था पर महिलाओं ने बाजार से पूजा सामग्री साड़ियां उपवास के लिए सत्तू मिठाइयां खरीदी। तीज पर सुबह जल्दी उठकर पूजा आदि कार्य कर दिन भर व्रत रख कर शाम को सज धज कर तैयार होकर तीज माता की पूजा के लिए थाली सजाकर तीज माता की कथा सुनी और नीयुड़ी की पूजा की। इसके बाद देर रात चांद देख कर पति के जन्म से जल ठाहण कर व्रत खोला। और देव दर्शन के लिए रंग जी मंदिर, रघुनाथ जी मंदिर गोपीनाथ मंदिर, सोमनाथ मंदिर भेरू घाट बालाजी मंदिर के दर्शन किए और सुहाग की लंबी उम्र की कामना की और घर जाकर व्रत खो।

करंट से कृषक की मौत

जोधपुर, (कासं)। जोधपुर के निकटवर्ती मथानिया के मांडियाई खुर्द गांव में कृषि कार्य करते एक कृषक की करंट लगने से मौत हो गई। वह अर्थ में पानी डाल रहा था, तब उस करंट लगा। पुलिस ने मर्ग दर्ज कर शव परिजन को सौंपा।

नेत्र कुंभ में वीरमदेव चशमा घर व नेत्रदान अभियान छाया

पोकरण/रामदेवरा, (निर्सं)। पश्चिमी राजस्थान की पावन धरा, रामदेवरा, में आयोजित नेत्र कुंभ सेवा, संवेदनशीलता और आधुनिक तकनीक का एक अद्भुत उदाहरण बन गया है। राष्ट्रीय स्वयंसेवक संघ के सेवा संगठन सक्षम द्वारा आयोजित यह महाआयोजन १२ अगस्त को विशेष रूप से यादगार रहा, जहां वीरमदेव चश्मा घर और नेत्रदान अभियान ने हजारों लोगों को प्रभावित किया।

नेत्र कुंभ में स्थापित वीरमदेव चश्मा घर आधुनिक तकनीक और मानवीय सेवा का प्रतीक है। यह विशाल वातानुकूलित (एयर कंडीशन) पंडाल सुव्यवस्थित प्रबंधन का बेहतरीन उदाहरण है, जहां लाभार्थियों के लिए आराम से बैठने की व्यवस्था की गई है। चश्मा वितरण को सुगम बनाने के लिए जैसे बल्बक बनाए गए हैं, ताकि भीड़ को नियंत्रित किया जा सके और समय की बचत हो। बेंगलुरु के चश्मा उद्योग विशेषज्ञ राजगोपालन के निर्देशन में, चश्मे मैनुफैक्चरिंग और वितरण का काम तेजी से हो रहा है। अत्याधुनिक लेंस कटिंग मशीनों से, मरीजों की जांच

के तुरंत बाद डॉक्टर के सुझाए गए नंबर के अनुसार चश्मा तैयार कर निःशुल्क वितरित किया जा रहा है। विशेष परिस्थितियों में, हाई पावर लेंस वाले चश्मे बेंगलुरु से मंगवाकर दिए जा रहे हैं। चश्मा घर में ५० सदस्यों की एक समर्पित टीम लगातार सेवा में लगी हुई है। नेत्र कुंभ में जीते जीते रक्तदान, जाते जाते नेत्रदान के मंत्र के साथ एक विशेष नेत्रदान अभियान भी चलाया जा रहा है। यह पहल समाज में नेत्रदान के प्रति जागरूकता बढ़ाने और जरूरतमंदों को रोशनी देने का प्रयास है। जिसके फल स्वरूप नेत्रदान करने वाले व्यक्ति के मरने के बाद भी उसकी आंखें जीवित रहते हुए एक नेत्रहीन व्यक्ति को संसार देखने का मौका देती हैं जिसके फलस्वरूप अब तक २८६ लोग नेत्रदान के लिए संकल्प पत्र भरकर अपनी सहमति जता चुके हैं। यह संख्या प्रतिदिन बढ़ रही है, जो समाज में मानवीय संवेदना की लहर का संकेत है। आज, १२ अगस्त को कई गणमान्य व्यक्तियों ने नेत्र कुंभ का दौरा किया और सक्षम की इस पहल की सराहना की। इनमें जैसलमेर के पूर्व विधायक

सांग सिंह भाटी, सार्वजनिक निर्माण विभाग, राजस्थान के चीफ इंजीनियर, राष्ट्रीय स्वयंसेवक संघ के क्षेत्रीय कार्यवाह जसवंत खत्री और पोकरण झ्झकाना के कुंवर परम विजय सिंह प्रमुख थे। इन सभी अतिथियों ने चश्मा घर, नेत्र जांच केंद्र और दवा वितरण की व्यवस्थाओं का निरीक्षण कर स्वयंसेवकों के समर्पण की प्रशंसा की।

सुरक्षा के लिए रेडियम रिफ्लेक्टर

बालोतरा, (निर्सं)। श्री बाबा रामदेव श्रद्धालु लंगर सेवा समिति एवं मां आशापुरा जैन सेवा संस्थान तत्वाधान में कार्यक्रम हुआ।

आयोजित कार्यक्रम में श्री बाबा रामदेव श्रद्धालु लंगर सेवा समिति के अध्यक्ष हीरालाल प्रजापति ने बताया कि बालोतरा परिवन विभाग अधिकारी भगवान हगलोत डीटीओ ने कहा कि वाहन चालकों को तेज रफ्तार और बिना हेलमेट और बिना सिट बेल्ट के गाड़ी ना सलाए और वाहन के ब्रेक और लाइट का विशेष ध्यान में रखके यात्रा करे

बायतु में हर घर तिरंगा, हर घर स्वच्छता अभियान

बालोतरा, (निर्सं)। बायतु मुख्यालय पर हर घर तिरंगा, हर घर स्वच्छता अभियान के तहत मंगलवार को स्वच्छता कार्यक्रम हुआ।

इस दौरान अधिकारियों, जनप्रतिनिधियों और ग्रामीणों ने मिलकर प्लास्टिक कचरा इकट्ठा करने और श्रमदान के जरिए साफ-सफाई करने का संकल्प लिया। इसके साथ ही सभी ने एक स्वच्छ और सुंदर गांव बनाने की शपथ भी ली। सुजल गांव की शपथ लेते हुए, सभी ने यह सुनिश्चित करने का प्रण लिया कि वे अपने गांव को स्वच्छ और प्लास्टिक-मुक्त रखेंगे। इस अवसर पर मौजूद सभी लोगों में सामूहिक रूप से श्रमदान किया और सार्वजनिक स्थानों से प्लास्टिक कचरा एकत्र किया।

अधिकारियों नेदुकानदारों से भी मुलाकात की और उन्हें अपनी दुकानों के बाहर कचरा पात्र (डस्टबिन) रखने के निर्देश दिए। साथ ही यह भी कहा गया कि वे अपनी दुकान और आसपास के क्षेत्र को साफ-सुथरा रखें। स्वच्छता की इस पहल का उद्देश्य बायतु को स्वच्छ, प्लास्टिक-मुक्त और सुंदर बनाना है।

यह अभियान न केवल स्वच्छता को बढ़ावा देगा बल्कि लोगों में अपने आसपास के वातावरण के प्रति जागरूकता भी पैदा करेगा।

आयुर्वेदिक चिकित्सा शिविर १७ को

बालोतरा, (नि.सं.)। शहर के हनुमंत भवन में मां वैष्णवदेवी हर्बल स्टोकिस्ट बालोतरा की ओर से रियायती दर पर आयुर्वेदिक चिकित्सा जांच एवं परामर्श शिविर १७ अगस्त को लगेगा।

आयोजक केमिस्ट एवं फार्मासिस्ट कुंदनमल बी. जोशी ने बताया कि शिविर

में आयुष विशेषज्ञ चिकित्सक बी.एम. पंवार बांडपन, नि:संतानता, नपुंसक, चर्म रोग, उच्च रक्तचाप, हृदय रोग, हेपेटाइटिस, शूगर, कुपोषण से शिकार बच्चों, महिला रोग, सर्वाईकल, पीठ दर्द, व थाईराइड सहित जालिस असाध्य बीमारियों की जांच करवाकर उचित

परामर्श देंगे। फार्मासिस्ट नारायणसिंह राजपुरोहित चांदेसरा ने बताया कि शिविर सप्ते १० बजे शाम ५ बजे तक चलेगा। फार्मासिस्ट जीवाराम माली व ओम्प्रकाश माली समूचे जिले के गांव-ढाणी में इस बारे में व्यापक स्तर पर जानकारी दे रहे हैं।



पाली में स्वतंत्रता दिवस १५ अगस्त की सभी प्रकार की तैयारियों के संबंध में जिला कलेक्टर एलएन मंत्री ने तैयारियों की समीक्षा की।

पाली, (नि.सं.)। आगामी राष्ट्रीय पर्व स्वतंत्रता दिवस १५ अगस्त की सभी प्रकार की तैयारियों के संबंध में जिला कलेक्टर एलएन मंत्री ने आज मंगलवार सायं को उनके कक्ष में तैयारियों की समीक्षा कर सभी विभागों को आवश्यक निर्देश दिये।

उन्होंने कहा कि ये हमारा राष्ट्रीय पर्व है इसके लिये इसे सभी गरिमामय पूर्ण रूप से व हर्षोल्लास के साथ मनाये। साथ ही उन्होंने बैठक में उन्होंने विभागवार सौंपे गये दायित्वों के लिये प्रत्येक को निर्देश दिये। उन्होंने बताया कि ये आयोजन बांग्ला स्टेडियम में मनाया जायेगा इसके लिये सुरक्षा के लिये पुलिस व्यवस्था, परिवहन विभाग यातायात व्यवस्था, पार्किंग, मार्फक व्यवस्था, संचालन, बिजली, पानी, जीप, मिछान, मेडिकल

व्यवस्था, फोटोग्राफी व वीडियोठाफी के लियें, सार्वजनिक निर्माण विभाग, परम्परागत सम्मान, वीरगानाओं आदि के लिये बैठक व्यवस्था, पुरूस्कार के लिये, शहर के प्रमुख चौराहों व लाईटिंग साफ सफाई के लिये आवश्यक निर्देश दिये। साथ ही अतिरिक्त कलक्टर निवास, जिला कलक्टर ८ बजे व अन्य कार्यालयों में व जिला कलक्टर कार्यालय में ८ बजकर ३० मिनट पर, कार्यालय, डिस्ट्रिक्ट क्लब, यूआईपीएस आदि पर भी ध्वजारोहण किया जायेगा। उन्होंने कहा कि सभी कार्यालयों में ध्वजारोहण पूर्ण व्यवस्थित रूप से मानकापरायण में जावे।

मुख्य समारोह में शिक्षा विभाग के द्वारा पीटी व व्यायाम आदि के लिये १३ जनवरी को फाइनल रिहर्सल, १४ की संंध्या को लोढा स्कूल में तिरंगा मेला,

बाड़मेर पुलिस ने गुम हुए ४० मोबाइल बरामद किए

बाड़मेर, (कासं)। बाडमेर पुलिस ने गुम हुए मोबाइल फोन की बरामदगी के लिए एंटी वायरस नाम से विशेष अभियान चलाकर विभिन्न क्षेत्रों से गुम हुए ४० मोबाइल फोन बरामद किए। मंगलवार को इन मोबाइल फोन को उनके मालिकों को सुपुर्द किया गया। मोबाइल फोन वापिस पाकर लोगों के चेहरे खुशी से झलक उठे। इन मोबाइल फोन की अनुमानित कीमत करीब ८ लाख की है।

पुलिस अधीक्षक नरेंद्र सिंह मीणा ने बताया कि जिले मे कई लोगों के मोबाइल गुम हाने की शिकायत परिवारियों द्वारा दूरसंचार विभाग के ऑनलाईन पोर्टल सीईआईआर पर दर्ज करवाने व साईबर सैल में लगातार प्राप्त हो रही थी। परिवारियों की परेशानियों व लगातार मोबाइल गुम होने की शिकायतों को देखते हुये साईबर सैल के द्वारा लगातार गुम हुये मोबाइलों की बरामदगी के प्रयास किये जा रहे है। गुम मोबाइलों की बरामदगी के लिये राज्य स्तर पर १० जुलाई से १० अगस्त तक विशेष अभियान ऑपरेशन एन्टी वायरस चलाया गया। जिसमे सभी रेंज पुलिस मुख्यालय को ज्यादा से ज्यादा लोगो को ऑनलाईन पोर्टल के संबध में जानकारी देना व गुम हुये मोबाइलों को बरामदगी करने के आदेश दिये गये। उक्त आदेश की पालना में महानिरीक्षक पुलिस जोधपुर रेंज जोधपुर राजेश मीणा

बरामद-शुदा मोबाइल सम्बन्धित परिवारी को लौटाने पर सभी मोबाइल मालिकों के चेहरे खिल उठे। सीईआईआर पोर्टल के माध्यम से अब तक कुल ६२८ मोबाइलों को उनके मालिकों को सुपुर्द किया जा चुके है। जिनकी गुमशुदा व चोरी हुये मोबाइलों की अनुमानित कीमत एक करोड पच्चीस लाख रूपये है।

सीमा सुरक्षा बल राज. फ्रंटियर ने जोधपुर में बाइक रैली निकाली

जोधपुर, (कासं)। भारत सरकार के हर घर तिरंगा अभियान के तहत सीमा सुरक्षा बल, राजस्थान फ्रंटियर ने जोधपुर में एक बाइक रैली का आयोजन किया। शहर के अलग-अलग इलाकों से होते हुए यह रैली मेहरानगढ़ पहुंचकर संपन्न हुई। इस अवसर पर बीएसएफ राजस्थान फ्रंटियर के आईजी एमएल गर्ग ने सीमावर्ती क्षेत्रों में चल रहे विकास कार्यों की जानकारी दी।

आईजी गर्ग ने बताया- हर घर तिरंगा अभियान का मुख्य उद्देश्य हर भारतीय के दिल में देशभक्ति की भावना को जगाना है।

उनका सपना है कि हर घर में, हर भारतीय के पास तिरंगा हो। इसी जज्बे के साथ, एक दिन पहले सोमवार को १५०० जवानों के साथ एक रैली निकाली गई थी और आज एक बाइक रैली का आयोजन किया गया, जिसने पूरे जोधपुर शहर को कवर किया।

आईजी गर्ग ने बताया- भारत सरकार बौर्डर्स की सुरक्षा, देश की सुरक्षा और इन्फ्रास्ट्रक्चर के विकास को लेकर बहुत सजग है। उन्होंने कहा कि

राज्य स्तरीय स्वतंत्रता दिवस समारोह, १४ को आएंगे मुख्यमंत्री

जोधपुर (कासं)। राज्य स्तरीय स्वतंत्रता दिवस समारोह जोधपुर में भव्य रूप से आयोजित किया जाएगा।

जिला कलेक्टर गौरव अग्रवाल ने पत्रकारों को बताया कि १५ अगस्त को मुख्यमंत्री भजनलाल शर्मा बरकतुल्लाह खान स्टेडियम में ध्वजारोहण करेंगे और पेरड की सलामी लेंगे। मुख्यमंत्री शर्मा १४ अगस्त को जोधपुर पहुंचेंगे, एट होम कार्यक्रम में शामिल होने के बाद सांस्कृतिक कार्यक्रम में भी शिरकत करेंगे।

१५ अगस्त को वे सबसे पहले सफ्ट हाउस में राष्ट्रीय ध्वज फहराएंगे। तत्पश्चात वे शहीद स्मारक पर वीर शहीदों को श्रद्धांजलि अर्पित करेंगे। उसके बाद बरकतुल्लाह खान स्टेडियम में राज्य स्तरीय स्वतंत्रता दिवस समारोह में झंडा फहराएंगे।

१४ अगस्त की संंध्या को अशोक उद्यान में रंगारंग सांस्कृतिक कार्यक्रमों का आयोजन किया जाएगा, जिसमें मुख्यमंत्री सहित अन्य गणमान्य अतिथि भाग लेंगे। इस वर्ष का विशेष आकर्षण रहेगा 'ऑपरेशन सिंदूर' के तहत किया जाने वाला ड्रोन प्रदर्शन, जो पूरे भारत में पहली बार इस स्तर पर देखने को

मिलेगा। सुरक्षा व्यवस्था के तहत एयरपोर्ट से लेकर सर्किट हाउस, मेहरानगढ़ और अशोक उद्यान तक चाक-चौबंद इंतजाम किए गए हैं। समारोह की भव्यता और सुरक्षा को सुनिश्चित करने के लिए सभी एजेंसियों के अधिकारी आपसी समन्वय के साथ व्यवस्थाएं कर रहे हैं।

जिला कलेक्टर अग्रवाल ने बताया कि गाडियों को पार्क करने के लिए विशेष व्यवस्था की गई है। रावण का चक्रवर्ता मैदान के अलावा आसपास के इलाकों में पार्किंग की व्यवस्था रहेगी। उन्होंने जोधपुर वासियों से इस कार्यक्रम में शामिल होकर भाग लेने की अपील की है। सांस्कृतिक कार्यक्रम और ध्वजारोहण कार्यक्रम में इस बार विभिन्न प्रकार के नवाचार देखने को मिलेंगे, जो राष्ट्रीय स्तर के कार्यक्रमों में देखने को मिलते हैं। बरकतुल्लाह खान स्टेडियम में लगभग २० हजार की जनता इस आयोजन में शिरकत करेगी और हजारों की संख्या में जांके द्वारा सुरक्षा के पुछा किए गए हैं।

आयोजन के समय वायु सैनिकों द्वारा पुष्प वर्षा की जाएगी। सेना द्वारा हथियारों की प्रदर्शनी लगाई जाएगी।

आरोपी गिरफ्तार

जैसलमेर, (नि.सं.)। जिले की खुर्दई थाना पुलिस ने विंड मिल में केबल तार चुराने वाले और गाई की गाड़ी को टक्कर मारकर जान से मारने का प्रयास करने वाले एक बदमाश को गिरफ्तार किया। पुलिस ने नरेंद्रसिंह (२४) को गिरफ्तार कर अन्य आरोपियों को लेकर पृष्ठताछ शुरू की। खुर्दई थाना प्रभारी राजेश कुमार ने बताया कि आरोपी नरेंद्र सिंह ने अपने साथियों के साथ विंड मिल में केबल चोरी की। रात को गाई की गाड़ी को टक्कर मारकर फाड़ दिए थे। पुलिस ने नरेंद्र को गिरफ्तार कर पृष्ठताछ शुरू कर दी है और अन्य साथियों की तलाश शुरू कर दी है।

सार्वजनिक सूचना		
(हिंदू विश्वास अभिनियम, १९५५ की धारा १३ के अंतर्गत) यह द्वारा आम जनता को सूचित किया जाता है कि प्रमाण न्यायाधीश, परिचर न्यायालय, एटल के न्यायालय में, नाव संख्या एन.के. संख्या ७५ / २०२१ ने, नवीन मोहान गुप्त महेशचंद्र चौहान, निवासी ग्राम ललोट, बगान निगाह, डिला एटल, हाल निवासी ४३९ / १५, हाजीपुरा निवासी बरकतुल्लाह खान, एटल में निवास करने हैं, ने श्रीमती रक्मी सिंह कुंभी कीदर सिंह सेवकी, पत्नी श्रीमती चक्रा, पिताजी ग्राम मयामरी, बगान बगानगढ़, डिला फरवलाबद, हाल निवासी ४ / एए/३२, कुड़ी भातानी। हारासिंग बर्ब, जोधपुर, (राजस्थान) के विरुद्ध तलाक की याचिका दाख की गई है।		
भागीनी न्यायालय ने दिनांक २६.०८.२०२५ को प्रातः ११:०० बजे अतिरिक्त की पैठारी और जवाब दाखिल करने के लिए सिथि निश्चित की है।		
कौंई भी व्यक्ति जिसे इस मामले की जानकारी या इसमें सचि हो, यह इस कार्यवाही पर ध्यान दें। यदि व्यक्ति यादित जानकारी तथित कर उपस्थित नहीं करते हैं, तो यह मामला एकमात्र रूप से आगे बढ़ेगा जाएगा।		
दिनांक : १५.०७.२०२५	न्यायालय के आदेश से प्रसारित न्यायाधीश, परिचर न्यायालय, एटल	